

ថ្ងៃទី១៤ ខែតុលា ឆ្នាំ២០១១

សេចក្តីព្រាងច្បាប់NGOរបស់កម្ពុជា ត្រូវតែស្របទាំងស្រុងតាម ច្បាប់អន្តរជាតិ-អ្នកជំនាញការ អ.ស.ប មានប្រសាសន៍

ទីក្រុងហ្សឺណែវ-អ្នករាយការណ៍ពិសេសរបស់អង្គការសហប្រជាជាតិស្តីពីសិទ្ធិសេរីភាពខាង ការប្រជុំដោយសន្តិវិធី និងខាងសមាគម លោក ម៉ែណាគីអែ បានប្រមានថា សេចក្តីព្រាងជា សាធារណៈបច្ចុប្បន្ននៃច្បាប់ស្តីពីសមាគមនិងអង្គការមិនមែនរដ្ឋាភិបាលនៅកម្ពុជា ប្រសិនបើច្បាប់នេះ ត្រូវបានអនុម័តនោះ វានឹងមានហានិភ័យរំលោភបំពានលើកតិកាសញ្ញាអន្តរជាតិស្តីពីសិទ្ធិពលរដ្ឋ និង សិទ្ធិនយោបាយ។

“សេចក្តីព្រាងច្បាប់NGOs បច្ចុប្បន្ននេះ មានបទប្បញ្ញត្តិមួយចំនួនដែលចោទជាបញ្ហា បង្កើតជា កង្វល់អំពីផលប៉ះពាល់អវិជ្ជមានចម្បងៗទៅលើការចូលរួមតាមបែបលទ្ធិប្រជាធិបតេយ្យរបស់ប្រជា ពលរដ្ឋកម្ពុជាក្នុងការជំរុញការអភិវឌ្ឍន៍ប្រទេសរបស់ខ្លួន” អ្នកជំនាញការ អ.ស.ប បានកើនរំលឹក ដូច្នោះ។ ដោយស្វាគមន៍សេចក្តីថ្លែងការណ៍នាពេលថ្មីៗនេះរបស់ឯកអគ្គរាជទូតកម្ពុជា ទៅកាន់ក្រុម ប្រឹក្សាសិទ្ធិមនុស្សអ.ស.ប ដែលសន្យា “បន្តកិច្ចពិគ្រោះយោបល់” តទៅទៀត។ លោកបានអំពាវនាវ ឲ្យអាជ្ញាធរនានា ពិនិត្យឡើងវិញនូវសេចក្តីព្រាងច្បាប់នេះតាមរយៈកិច្ចពិគ្រោះយោបល់ដែលបើក ចំហរ និងប្រកបដោយអត្ថន័យ ជាមួយសមាគម និង អង្គការNGOs នានា។

លោក គីអែ បានគូសបញ្ជាក់ថា សេចក្តីព្រាងច្បាប់នេះ តម្រូវឲ្យសមាគម និង អង្គការNGOs ទាំងអស់ធ្វើការចុះបញ្ជីដោយខានមិនបាន មិនមែនឲ្យធ្វើតាមការស្ម័គ្រចិត្តនោះទេ ហើយហាមឃាត់ ក្រុមផ្សេងៗដែលមិនបានចុះបញ្ជី មិនឲ្យធ្វើសកម្មភាពឡើយ។ “នេះជាការបំពានយ៉ាងច្បាស់ទៅលើ សិទ្ធិសេរីភាពខាងសមាគម។ ការមានឋានៈគតិយុត្តមួយដែលគេទទួលស្គាល់ អាចផ្តល់សិទ្ធិនិង អត្ថប្រយោជន៍ដល់អង្គការទាំងឡាយ ដូចជា លទ្ធភាពក្នុងការបើកគណនីធនាគារ ប៉ុន្តែឋានៈគតិយុត្ត នេះមិនមានភាពចាំបាច់សំរាប់ការទទួលបានសិទ្ធិសេរីភាព ខាងសមាគមនោះទេ”។

“សេចក្តីព្រាងច្បាប់នេះ រាប់បញ្ចូល ជនភៀសខ្លួន បុគ្គលគ្មានរដ្ឋ និង បុគ្គលឯទៀតដែលមិន មាននិវេសន៍នៅកម្ពុជាមិនឲ្យបង្កើតសមាគមឬអង្គការNGOsក្នុងស្រុក តាមរយៈការកំណត់សមាជិក ស្ថាបនិកស្របច្បាប់ក្នុងក្រុមប្រឹក្សាភិបាលត្រូវមានសញ្ជាតិកម្ពុជា។ អ្នករាយការណ៍ពិសេសមាន ប្រសាសន៍ដូច្នោះ។ “ការតម្រូវអំពីសញ្ជាតិនេះ ជាការរំលោភថែមទៀតលើសេរីភាព ខាងសមាគមដែល បុគ្គលគ្រប់រូបនៅលើទឹកដីនៃព្រះរាជាណាចក្រកម្ពុជា គួរតែទទួលបានសិទ្ធិនេះ។”

កង្វល់ផ្សេងទៀត រួមមាន ការតម្រូវឲ្យមានសមាជិកភាពដែលមានចំនួនអប្បបរមាខ្ពស់ សំរាប់ ការបង្កើតអង្គការនិងសមាគម ការខ្វះភាពច្បាស់លាស់នៃបទបញ្ញត្តិសេចក្តីព្រាងច្បាប់ដែលគ្រប់គ្រង លើលក្ខណៈវិនិច្ឆ័យសំរាប់ការចុះបញ្ជី ការព្យួរ ឬ ការបញ្ឈប់ ហើយដំណើរការចុះបញ្ជីអង្គការNGOs បរទេសមានលក្ខណៈស្មុគស្មាញ និង ការិយាធិបតេយ្យខ្លាំងពេក ដែលអាចកំរិតវិសាលភាពនៃសកម្ម ភាពរបស់អង្គការទាំងនោះ និង ធ្វើឲ្យ ប៉ះពាល់ដល់ឯករាជ្យភាពរបស់ពួកគេ។

“ក្របខ័ណ្ឌគតិយុត្តម្ភ ដែលធានាសេរីភាពខាងសមាគម គួរតែបង្កភាពងាយស្រួល ជាជាង ការត្រួតត្រាដល់ការទទួលបាននូវសិទ្ធិនេះរបស់បុគ្គល ជាផ្លូវការ ឬក្រៅផ្លូវការ “លោក គីអែ បាន កត់សំគាល់ដូច្នោះ។ “ច្បាប់នេះ គួរតែកើតចេញផងដែរ ដើម្បីដំណើរការមួយដែលបើកចំហមានតម្លាភាព បង្ហាញពីសុឆន្ទៈ និង ការជឿទុកចិត្ត។”

មានប្រសាសន៍បន្ថែមលើសេចក្តីអធិប្បាយរបស់លោក គីអែ អ្នករាយការណ៍ពិសេសស្តីពី សេរីភាពខាងការសំដែងមតិ និងយោបល់ លោក ហ្វ្រង់ ឡាវ៉ូ បានគូសបញ្ជាក់ថា “ឧបសគ្គសំរាប់ការ ប្រព្រឹត្តទៅប្រកបដោយឯករាជ្យ និងមានប្រសិទ្ធភាពរបស់អង្គការNGOs នៅកម្ពុជា បានលើកឡើងជា កង្វល់ផងដែរ អំពីលទ្ធភាពរបស់អ្នកការពារសិទ្ធិមនុស្ស ក្នុងការអនុវត្តសិទ្ធិស្របច្បាប់របស់ខ្លួនខាង ការសំដែងមតិ និងយោបល់របស់ពួកគេ។”

ដូចគ្នានេះដែរ អ្នករាយការណ៍ពិសេសរបស់ អ.ស.ប ស្តីពីអ្នកការពារសិទ្ធិមនុស្ស លោកស្រី ម៉ាហ្គារេត សេហ្គាយ៉ា បានមានប្រសាសន៍ថា “ដោយឃើញពីសារៈសំខាន់នៃតួនាទីដែលអ្នកការពារសិទ្ធិ មនុស្ស ត្រូវបំពេញក្នុងសង្គមប្រជាធិបតេយ្យ ការអនុវត្តន៍ពេញលេញ និងដោយសេរីនៃសិទ្ធិសេរីភាព ខាងសមាគម ដាក់ការទទួលខុសត្រូវលើរដ្ឋនានា ក្នុងបង្កើតឲ្យមានបរិយាកាសងាយស្រួលសំរាប់អ្នក ការពារសិទ្ធិមនុស្សដើម្បីអនុវត្តសកម្មភាពរបស់ខ្លួនដោយសេរី។

“យើងខ្ញុំសូមស្នើយ៉ាងទទួលបានដល់អាជ្ញាធរកម្ពុជា សូមយកមកពិនិត្យពិចារណាយ៉ាងល្អិតល្អន់ អំពីកង្វល់ស្របច្បាប់ទាំងឡាយ ដែលសមាគមនិងអង្គការNGOs បានលើកឡើងម្តងហើយម្តងទៀត នៅក្នុងអំឡុងពេលកិច្ចពិគ្រោះយោបល់ជាបន្តត្រូវបានប្រកាសឲ្យដឹង អ្នកជំនាញការបានមាន ប្រសាសន៍ដូច្នោះ ដោយទទួលស្គាល់ថា រដ្ឋាភិបាលបានពិនិត្យនិងកែសម្រួលសេចក្តីព្រាងច្បាប់នេះជា ច្រើនលើកច្រើនសាររួចមកហើយ។

“យើងខ្ញុំត្រៀមខ្លួនជាស្រេច ដើម្បីផ្តល់ការជួយឧបត្ថម្ភគាំទ្រផ្នែកបច្ចេកទេស ដើម្បីធានាឲ្យ ច្បាប់នេះស្របតាមបទដ្ឋានច្បាប់អន្តរជាតិ” អ្នកជំនាញការមានប្រសាសន៍បន្ថែមដូច្នោះ។ អាស្រ័យ ហេតុនេះ អ្នករាយការណ៍ពិសេសរបស់អ.ស.ប ស្តីពីសេរីភាពខាងសមាគម បានស្នើឲ្យមានការ

អញ្ជើញជាផ្លូវការមកកម្ពុជា ដើម្បីពិភាក្សាការងារដែលរដ្ឋាភិបាលបាននិងកំពុងខិតខំប្រឹងប្រែង ដើម្បី ធានាសិទ្ធិសេរីភាពខាងការប្រជុំ និង ខាងសមាគម រាប់ទាំងសេចក្តីព្រាងច្បាប់នេះផងដែរ។

## ចប់

អ្នករាយការណ៍ពិសេសប្តីរបស់ដែលឯករាជ្យពីរដ្ឋាភិបាលណាមួយ និងបំរើការក្នុងសមត្ថភាពផ្ទាល់ខ្លួន។

លោក ម៉ែណាតឺអែ (ជនជាតិគេនយ៉ា) ត្រូវបានក្រុមប្រឹក្សាសិទ្ធិមនុស្សអ.ស.ប តែងតាំងក្នុងឆ្នាំ២០១១ ជាអ្នករាយការណ៍ពិសេសដំបូងគេ ស្តីសិទ្ធិសេរីភាពខាងការប្រជុំ និងការបង្កើតសមាគម។

<http://www.ohchr.org/EN/Issues/AssemblyAssociation/Pages/SRFreedomAssemblyAssociationIndex.aspx>

លោកស្រី ម៉ាហ្គារេត សេហ្គាយ៉ា (ជនជាតិអ៊ីហ្គាន់ដា) ត្រូវបានតែងតាំងជាអ្នករាយការណ៍ពិសេស ស្តីពីស្ថានភាពអ្នកការពារសិទ្ធិមនុស្ស ក្នុងមីនា ឆ្នាំ២០០៨ ។

[.http://www.ohchr.org/EN/Issues/SRHRDefenders/Pages/SRHRDefendersIndex.aspx](http://www.ohchr.org/EN/Issues/SRHRDefenders/Pages/SRHRDefendersIndex.aspx)

លោក ហ្វ្រង់ ឡូរ៉ូ (ជនជាតិហ្វ្រែនឡែ) ត្រូវបានតែងតាំងជាអ្នករាយការណ៍ពិសេសស្តីពីការលើក ស្ទួយ និងការការពារសិទ្ធិសេរីភាពខាងការសំដែងមតិ និងយោបល់ ក្នុងមីឌីណា ឆ្នាំ២០០៨ ។

[.http://www.ohchr.org/EN/Issues/FreedomOpinion/Pages/OpinionIndex.aspx](http://www.ohchr.org/EN/Issues/FreedomOpinion/Pages/OpinionIndex.aspx)

គេហទំព័រប្រទេសរបស់OHCHR – កម្ពុជា៖

<http://www.ohchr.org/EN/Countries/AsiaRegion/Pages/KHIndex.aspx>

សំរាប់ព័ត៌មានបន្ថែម និង ការសាកសួរព័ត៌មានផ្សេងៗ សូមមេត្តាទាក់ទងមក Guillaume Pfeiffle តាមរយៈ (ទូរស័ព្ទលេខ 41 22 917 9384 / អ៊ីម៉ែល [gpfeiffle@ohchr.org](mailto:gpfeiffle@ohchr.org))

សិទ្ធិមនុស្សអ.ស.ប យល់ដឹងពីយើងតាមរយៈព័ត៌មានសង្គម៖

<http://www.facebook.com/unitednationshumanrights>

<https://twitter.com/unrightswire>